

द्वितीय त्रैमासिक परीक्षा - २०७९**विषय : अनिवार्य नेपाली (००११)****कक्षा : ११****समय : ३ घण्टा****सेट 'ए'****पूर्णाङ्क : ७५****उत्तीर्णाङ्क : ३०**

परीक्षार्थीले सकेसम्म आफ्नै शब्द र शैलीमा उत्तर लेख्नुपर्ने छ । दायाँ किनारामा दिइएको अङ्कले पूर्णाङ्क जनाउँछ ।

१. रेखाङ्कित वर्णहरूको उच्चारण प्रयत्न र प्राणत्व पहिचान गरी लेख्नुहोस् : (३)
वीर पुर्खाहरूको रगत नेपालीको नसा नसामा छ ।
२. शुद्ध पारी पुनर्लेखन गर्नुहोस् : (३)
म वसिरहेको थियँ । परिछन ले भन्यो, आजकल गाउमा तिन पाटी भयो, किस्ता ।
३. तल रेखाङ्कित शब्दको पदवर्ग पहिचान गर्नुहोस् : (२)
त्यो मानिसले भनेको कुरा के रहेछ, हँ ? त्यो जान्न पाए राम्रो हुने थियो भनेर रामलालसित भनेको रे !
४. तल दिइएका प्रश्नको उत्तर दिनुहोस् । (२+२ = ४)
क) दिइएको अनुच्छेदबाट दुई दुईओटा तत्सम र आगन्तुक शब्द पहिचान गरी लेख्नुहोस् :
हेडमास्टरले भने, “बुद्धिको परीक्षा हरक्षण हुन्छ । वकिलले अदालतमा गरे जस्तो तर्क र तथ्यले मात्र त्यसको जाँच हुन्छ भन्ने छैन । हिजोआज ज्ञानको वृद्धि गुगल, युट्युब, मोबाइल र कम्प्युटरबाट पनि भएकै छ ।”
ख) तल दिइएका शब्दलाई शब्दकोशीय अनुक्रम मिलाई लेख्नुहोस् :
साँझ, संज्ञा, सँगालो, सलगम

५. दिइएको अनुच्छेदमा रेखाङ्कन गरिएका पारिभाषिक शब्दहरूलाई वाक्यमा प्रयोग गर्नुहोस् : (३)

काव्यको सौन्दर्य कथावस्तुमा हुन्छ कि शैलीमा हुन्छ ? छन्दोबद्ध कविता बढी सुन्दर हुन्छ कि गद्य कविता भन्नेबारे काव्यशास्त्रका भिन्न मत पाइन्छन् ।

अथवा

दिइएको अनुच्छेदबाट एउटा अनुकरणात्मक शब्द, एउटा उखान र एउटा टुक्का पहिचान गरी तिनलाई वाक्यमा प्रयोग गर्नुहोस् :

नजाने गाउँको बाटै नसोध्नु भन्ने कुरा नबुझी खाली अरूका कुरा सुनेर फुई लाउँदै हिँडेपछि समस्याले कुटुकुटु टाउको खाँदैन त ? अनि खुरुखुरु आफ्नो काम नगर्नेलाई त्यसले भन् विरलखबन्दमा पारिदिन्छ ।

६. तलका मध्ये कुनै दुई प्रश्नको उत्तर दिनुहोस् । (२×२ = ४)

(क) तलको अनुच्छेदबाट दुईओटा उपसर्ग व्युत्पन्न र दुईओटा प्रत्यय व्युत्पन्न शब्द पहिचान गरी तिनको निर्माण प्रक्रिया देखाउनुहोस् :

जीवन पनि एउटा प्रयोग हो । समय बित्दै जाँदा परिस्थितिअनुसार बुझाइ फरक पर्दै र परिवर्तन हुँदै जान्छ । गुणवान् मानिसले त्यो कुरा प्रतिदिन बुझ्नेको हुन्छ । त्यसैले बौद्धिक र आँटिलो मानिसले उचित समयमा समुचित निर्णय गर्छ ।

(ख) तलको अनुच्छेदबाट दुई दुईओटा समस्त र द्विरुक्त (द्वित्व) शब्द पहिचान गरी तिनको निर्माण प्रक्रिया देखाउनुहोस् :

तीजको भोलिपल्ट घरघरमा लम्बोदरको पूजा हुन्छ । पूजासामग्रीमा अनिवार्य रूपमा लड्डुको समावेश गरिन्छ । तराईका पसलमा त्यसदिन लड्डुको खातैखात देख्न पाइन्छ । मानिसहरू मन वचन कर्मले गणपतिको भजनकीर्तनमा मनमनै आनन्दित हुन्छन् ।

(ग) दिइएको अनुच्छेदबाट चारओटा सन्धियुक्त शब्द पहिचान गरी सन्धिविच्छेद गर्नुहोस् :

हामी हिजो विद्यार्थी लिएर सङ्ग्रहालय घुम्न गयौँ । त्यहाँ अत्यन्त जतन गरेर ऐतिहासिक सामग्री राखिएको रहेछ । विद्यालयबाट सूर्योदय हुनेबित्तिकै गएका हामी साँझ परेपछि मात्र फर्कियौँ ।

७. तलका मध्ये कुनै एक प्रश्नको उत्तर दिनुहोस् ।

(४)

(क) तल दिइएको अनुच्छेदमा रहेका वाक्यहरूलाई बहुवचनमा परिवर्तन गरी पुनर्लेखन गर्नुहोस् :

मानिसले सुन्दर दृश्य देखेको रहेछ । दृश्यमा राजहंस पौडिरहेको थियो । माछो उफिरहेको थियो । एउटाले फोटो खिच्दै थियो ।

(ख) तल दिइएको अनुच्छेदमा रहेका वाक्यहरूलाई पुलिङ्गमा परिवर्तन गरी पुनर्लेखन गर्नुहोस् :

रमाले ग्रामीण जीवनका बारेमा निबन्ध लेखिन् । त्यस निबन्धलाई मेरी दिदीले मन पराउनुभयो । भाउजूले निबन्धलाई वाचन गरेर सुनाउने इच्छा गर्नुभयो । मैले पनि एक अनुच्छेद वाचन गरेर सुनाएकी थिएँ ।

८. तल दिइएको अनुच्छेदलाई करण भए अकरण र अकरण भए करणमा परिवर्तन गरी पुनर्लेखन गर्नुहोस् :

(४)

मानिसहरू भविष्यमा पनि बुद्धिमान् नहोलान् । यसअघि तिनले सुधिन प्रयास गरेका थिएनन् । बरु बुद्ध बन्न खोजेका थिए । एउटा त दिनदिनै ध्यानमा पनि बस्थ्यो ।

९. तलका दुवै प्रश्नको उत्तर दिनुहोस् ।

(४+४ = ८)

(क) तलको अनुच्छेद पढी सोधिएका प्रश्नहरूको उत्तर लेख्नुहोस् :

हाम्रो वरिपरि रहेका सबै थरीका बोटबिरुवा, रुखलहरा, घाँसपात आदिलाई बुझाउने साझा नाउँ वनस्पति हो । संसारमा फूल फुल्ने र नफुल्ने गरी दुई प्रकारका वनस्पति पाइन्छन् । नेपाल भौगोलिक विविधता भएको देश हुनाले यहाँ फरक फरक किसिमको हावापानी छ र सोहीअनुसार यहाँ विभिन्न किसिमका वनस्पति पाइन्छन् । नेपालका तराई, भावर, दुन र चुरे क्षेत्रमा उपोष्ण प्रदेशीय सदावहार जङ्गल हो । यो जङ्गल ज्यादै घना हुन्छ । एक हजार दुई सय मिटरभन्दा माथि करिब दुई हजार एक सय मिटरसम्मको उचाइमा उम्रने रूखबाट वनको जङ्गललाई समशीतोष्ण पतझर जङ्गल भनिन्छ । यो पहाडी जङ्गल हो र यो त्यति घना र बाक्लो हुँदैन । समुद्री सतहबाट तीन हजारदेखि चार हजार मिटर उँचो भूभागमा पाइने वनस्पतिलाई लेकाली वनस्पति भनिन्छ । हिमालको तल्लो भूभाग तथा केही होचो धरातलमा यस्ता वनस्पति रहन्छन् । समुद्री सतहबाट चार हजार मिटरभन्दा उँचो भूभागमा पाइने

वनस्पतिलाई हिमाली वनस्पति वा टुन्ड्रा भनिन्छ । यस्ता वनस्पति रहने ठाउँको तापक्रम वर्षभर नै शून्य डिग्रीभन्दा पनि न्यून रहन्छ । नेपालका उच्च पहाडी, लेकाली र हिमाली वन प्रदेशमा यासागुम्बा, पाँचऔँले, जटामसी जस्ता औषधीय गुणका वनस्पति पाइन्छन् । यी थरीथरीका वनस्पतिहरू भेटिने नेपालको वन प्रदेश अत्यन्त महत्त्वपूर्ण प्राकृतिक सम्पदा हो ।

प्रश्नहरू :

(अ) नेपालमा किन फरक वनस्पति पाइन्छन् ?

(आ) कस्तो जङ्गललाई समशीतोष्ण जङ्गल भनिन्छ ?

(इ) उच्च पहाडी क्षेत्रमा कस्ता वनस्पति पाइन्छन् ?

(ई) 'प्राकृतिक' र 'अत्यन्त' शब्दको निर्माण प्रक्रिया देखाउनुहोस् ।

(ख) तलको अनुच्छेद पढी सोधिएका प्रश्नहरूको सर्वोपयुक्त उत्तर छानी लेख्नुहोस् :

मधुमेह अर्थात् चिनी रोगले पीडित व्यक्तिहरूको सङ्ख्या हाम्रो देशमा बढ्दो क्रममा छ । भौतिक विकास सँगसँगै जीवनयापनमा आएको परिवर्तनको फलस्वरूप मधुमेहका रोगीको सङ्ख्या उल्लेख्य रूपमा वृद्धि हुँदै छ । मानिसको रगतमा बढी मात्रामा ग्लुकोज (चिनी) भई पिसाबमा पनि ग्लुकोज देखा पर्‍यो भने त्यस किसिमको समस्यालाई मधुमेह (डायबेटिक मेलाइटस) भनिन्छ । मधुमेहमा पिसाब साविकको भन्दा बढी पटक लाग्ने गर्छ ।

मधुमेह धेरै किसिमबाट हुने गर्छ । यसमा प्रमुखतः शरीरको प्याङ्क्रियाजको मुख्य सम्बन्ध रहन्छ । ग्लुकोजको पाचन क्रियासँग सम्बन्ध राख्ने यस अङ्गको शिथिलताबाट चिनी रोग हुने गर्छ । प्याङ्क्रियाजको कोषबाट उत्पन्न हुने इन्सुलिन नामक पदार्थको कमीबाट मधुमेह हुन जान्छ । वंशानुगत मधुमेह वंश परम्परामा सँदै जाने गर्छ । यो लक्षणयुक्त (प्रकट) वा गुप्त रूपले (अप्रकट) उपयुक्त समयमा लक्षण देखाउने गरी दुई किसिमको हुन्छ ।

छोटो एवम् दीर्घकालीन प्याङ्क्रियाजका रोगहरू, हेमोक्रोमाटोसिस तथा विभिन्न क्यान्सरमा समेत मधुमेह देखिन सक्छ । कुसिड सिन्ड्रोम, एक्रोमेगाली, थाइरोटक्सोसिस जस्ता रोगमा पनि मधुमेहको सम्भावना हुन्छ । आगाले पोलेको अवस्थामा, हृदयाघात, एडिसन रोग र रक्त अल्पताजन्य कतिपय अवस्थामा समेत मधुमेहको सिकायत पाउन सकिन्छ । पिसाब लगाउने औषधी, स्टेरोवाइड, परिवार नियोजनका चक्की र उच्च रक्तचाप नियन्त्रण गर्ने औषधीको अनियन्त्रित प्रयोग पनि मधुमेहको कारण बन्न सक्छ ।

बहुवैकल्पिक प्रश्नहरू :

अ) मधुमेह कुन अङ्गसित बढी सम्बन्धित छ ?

- | | |
|-------------|-------------------|
| i) इन्सुलिन | ii) आँखा |
| iii) दिमाग | iv) प्याङ्क्रियाज |

आ) मधुमेह हुने कारण के हो ?

- | | |
|------------------------|------------------------------------|
| i) इन्सुलिनको कमी हुनु | ii) पिसाब साबिकको भन्दा बढी लाग्नु |
| iii) उच्च रक्तचाप हुनु | iv) क्यान्सर हुनु |

इ) मधुमेह रोगीको सङ्ख्या बढ्नुको कारण के हो ?

- | |
|--|
| i) पिसाबमा ग्लुकोजको मात्रा बढी हुनु |
| ii) उच्च रक्तचाप नियन्त्रण गर्ने औषधीको सेवनमा वृद्धि हुनु |
| iii) जीवनयापनमा आएको परिवर्तन |
| iv) दीर्घ रोगीको सङ्ख्यामा वृद्धि हुनु |

ई) 'विभिन्न' र 'पीडित' क्रमशः शब्द कसरी निर्माण भएको हो ?

- | | |
|---------------------|----------------------|
| i) उपसर्ग र प्रत्यय | ii) प्रत्यय र उपसर्ग |
| iii) समास र उपसर्ग | iv) सन्धि र प्रत्यय |

१०. अनुच्छेदबाट चारओटा बुँदा टिपी एक तृतीयांशमा सारांश लेख्नुहोस् : (२+२ = ४)

पृथ्वीको तापक्रम बढ्दा हिउँ पग्लिने छ । यसरी हिउँ पग्लेको पानी सागर महासागरमा थपिन जाने छ र सामुद्रिक पानीको सतह बढ्ने छ । यसबाट एसियाको बङ्गालको खाडी, अफ्रिकाको नाइ नदीको खेतीयोग्य भूमि, युरोपको इटालियन व्यापारिक केन्द्र भनिस, दक्षिण अमेरिकाको ब्राजिलमा अवस्थित मनोरञ्जन स्थल रियो दि जेनेरियो जस्ता सामुद्रिक तटका जमिनहरू डुब्ने छन् । माल्दिभ्स जस्ता ससाना टापु भएका देशहरूको अस्तित्व नै समाप्त हुने छ । अर्कातर्फ बाँध, नहर, कुलो आदि भत्किएर खानेपानीमा सामुद्रिक नुनिलो पानी मिसिन गई खानेपानीको ठुलो सङ्कट हुने छ ।

जीवहरू तापक्रमसित निकै सम्बन्धित हुन्छन् । तापक्रम घट्ने तथा बढ्ने क्रमको प्रभाव जीवहरूका भौतिक प्रक्रियामा पनि पर्छ । तीव्र रूपमा बदलिएको हावापानीमा जीवहरूका भौतिक प्रक्रियाहरू मिल्न सक्दैनन् । त्यसैले जीवहरू लोप हुने क्रम तीव्र गतिमा बढेको छ । जस्तै : कोस्टारिकाको स्थानीय क्षेत्रमा पाइने लगभग ४० प्रतिशत उभयचरहरू सधैंका लागि लोप भएका छन् । मेक्सिकोको जङ्गलबाट एदिथको

चेकस्पोट नामको प्राणीको भुन्ड नै हराएको छ र त्यो क्यानडाको जङ्गलभित्र फेला परेको छ । दक्षिण अमेरिकाको कोलम्बियामा मलेरिया रोगका लामखुट्टेहरू २,२०० मिटरसम्म उचाइ भएका स्थानहरूमा समेत देखा पर्न थालेका छन् । ती लामखुट्टे प्रायः १,००० मिटरभन्दा माथिको उचाइमा बाँच्न सक्दैनन् । यसै गरी नेपालका पहाडी भेकहरूमा हिजोआज लामखुट्टे देखा परेको चर्चा सुन्न पाइन्छ । विभिन्न फूलहरू समयभन्दा पहिल्यै फुल्न थालेको अनुभव वनस्पतिविज्ञ बताउँछन् । यी सबै परिणामहरू सजीवहरूले बाँच्नका लागि उपयुक्त ठाउँ खोज्ने क्रमका प्रतिफलहरू हुन् । त्यसैले पृथ्वी तात्नाले सजीवहरू आफ्नो वंश जोगाउन ठुलो सङ्कटको सामना गर्दै उपयुक्त वासस्थानको खोजीमा छन् ।

११. आफ्नो साथीको जन्मदिनको अवसरमा साथीलाई दिइने **शुभकामना पत्र**को नमुना तयार पार्नुहोस् । (४)

१२. **महिला हिंसा र यसको रोकथाम** विषयमा १५० शब्दसम्ममा एउटा आकर्षक टिप्पणी तयार पार्नुहोस् । (४)

१३. **पेट्रोलियम पदार्थमा भएको अत्यधिक मूल्यवृद्धिले जनजीवनमा पारेको प्रभावका** बारेमा १२५ शब्दसम्ममा आफ्नो प्रतिक्रिया लेख्नुहोस् । (४)

१४. कुनै दुई प्रश्नको उत्तर दिनुहोस् : (४+४ = ८)

क) तलको कथांश पढी सोधिएका प्रश्नको उत्तर लेख्नुहोस् :

पानी पिउँदै गर्दा लगभग उदास र आर्द्र उसको स्वर मेरो कानमा गुन्ज्यो । उसले जसरी अँध्यारो मुखमुद्रामा बिनाभूमिका मलाई यो खबर सुनायो । सहसा मलाई लाग्यो । गाउँमा सायद अब अङ्ग्रेजहरूको रोग सँदै छ, डिभाइड एन्ड रूल ! परिछनहरू भाँचिदै छन् । परिछनहरूको सगवगाउँदो चेतनासँगै गाउँमा ठालुहरू नयाँ जुक्तिहरू सोच्दै छन् ताकि तमाम परिछनहरू परिछन नै रहन् अर्थात् क्रीतदासरूपी हलीगोठाला नै रहन् र मालिकहरूकै कृपापात्र भएर रहन्, जुन एउटा परम्पराका रूपमा तिनका पुर्खाहरूले तिनका हातमा नासो छोडेर गएका थिए ।

प्रश्नहरू :

अ) उल्लिखित कथांशमा गाउँको कस्तो अवस्थालाई चित्रण गरिएको छ ?

आ) म पात्रलाई किन गाउँमा अङ्ग्रेजको रोग सरेको जस्तो लागेको हो ?

ख) तलको निबन्धांश पढी सोधिएका प्रश्नको उत्तर लेख्नुहोस् :

मनुष्य जीवनको सार्थकता भन्नु नै चेतना हो । गरिब वा धनी हुनु के हो र किन मानिस गरिब वा धनी हुन्छ ? यो कुरा मैले विद्यालयमा पढ्न पाइँनँ किनभने त्यो समय यस्ता विषयमा पढाउने परिपाटी नै थिएन र यस किसिमको चेतना विस्तारको वातावरण पनि थिएन । त्यसबेला क्याम्पसमा पनि यस्ता कुरा पढ्न पाइन्थ्यो । निजी अध्ययन मेरो यस्तो जीवनबोधका लागि सार्थक समय थियो । वास्तविक ज्ञानको खोजीकै लागि म निजी अध्ययनतर्फ तानिएँ । मैले त्यहाँ पढेँ । वास्तवमा मानिस जन्मँदा जुन शरीर लिएर आउँछ त्यो प्राकृतिक रहेछ र त्यो त जीववैज्ञानिक विषय रहेछ ।

प्रश्नहरू :

- अ) 'मनुष्य जीवनको सार्थकता भन्नु नै चेतना हो' भन्नुको तात्पर्य के हो ?
आ) लेखकले निजी अध्ययनबाट के के कुरा थाहा पाइन् ?

ग) तलको जीवनीको अंश पढी सोधिएका प्रश्नहरूको उत्तर लेख्नुहोस् :

योगमायाका दृष्टिमा कर्तव्य नै धर्म हो । उनी धर्मलाई मानवहित मान्थिन् र धर्मलाई मानवताका पक्षबाट हेर्नुपर्छ भन्ने मान्यता राख्थिन् । धर्मलाई राज्यले पनि मानवताको कोणबाट हेर्नुपर्छ भन्ने धारणा राख्ने योगमाया समन्यायमा जोड दिन्थिन् । यसका लागि उनले तत्कालीन शासकहरूसँग आग्रह पनि गरिन् र सत्य धर्मको भिक्षा माग्न मानिसहरू पनि पठाइन् । राणा प्रधानमन्त्री श्री ३ जुद्धशमशेरका पालामा पण्डित प्रेमनारायणलाई सत्य धर्मको भिक्षा माग्न पठाउने कार्य यहाँ प्रशंसनीय छ । त्यति भए पनि त्यो भिक्षा आश्वसनमा मात्र सीमित रह्यो । यसबाट उनी निराश भइन् तर त्यस निराशालाई शक्तिमा बदल्न आफैँ काठमाडौँ जाने निधो गरिन् ।

प्रश्नहरू :

- अ) योगमायाले मागेको सत्य धर्मको भिक्षाले के कुरालाई सङ्केत गरेको छ ?
आ) उल्लिखित अंशमा योगमायाका के कस्ता चरित्र उल्लेख भएका छन् ?

१५. 'वीर पुर्खा' कवितामा कविले नेपाली इतिहासमा वीरहरूले गरेको योगदानलाई कसरी सम्झेका छन् ? समीक्षात्मक उत्तर लेख्नुहोस् ।

(८)

१६. तलका मध्ये कुनै एक विषयमा निबन्ध लेख्नुहोस् :

(८)

क) मेरो देश

ख) सामाजिक सञ्जालबाट हुने हानि

ग) पारिवारिक सद्भाव र सहयोग

~ समाप्त ~